



தொலைத் தொடர்பு தோழன்

ஷம்பர் - 2014
கிடைக்கும் : 152

ஆசிரியர்

S. செல்லப்பா

7வது அகில நின்தீய மாநாடு



அகில நின்தீய மாநாட்டில் பொதுச் செயலர் தோழர். P. அமிமன்று



மாநிலத் தலைவர்
தோழர். S. செல்லப்பா
உரையாற்றியபோது

மாநிலச் செயலர் தோழர்.
A. பாபு ராதாகிருஷ்ணன்
உரையாற்றியபோது



BSNLEU

ஆசிரியர்

S. செல்லப்பா

94440 31715

ஆசிரியர் குழு

M. முருகையா

A. பாபு ராதாகிருஷ்ணன்

C. யழுவிச்சாமி

சங்க அலுவலகம்

R.K. பூநிவாஸ்

அப்பார்ட் மெண்ட்ஸ்,

எண். 21, பாரதியார் முதல் தெரு,
பழுவந்தாங்கல்,
சென்னை - 600 114.

தொலைபேசி

044-2267 3931

ஃபேக்ஸ்

044-2267 3931

மின்னஞ்சல்

bsnleutnc@gmail.com

இணையதளம்

www.bsnleutnc.com

வடிவமைப்பு

S. பாலமுருகன்

93821 18906

அச்சகம்

S.K. பிரின்டார்ஸ்

மறைமலை நகர்,

வெற்றி! வெற்றி!! வெற்றி!!!

**வேலூரில் பணி நீக்கம் செய்யப்பட்ட
ஒப்பந்த ஊழியர்களை மீண்டும் பணிக்கு எடுக்கக்கோரி
செப்டம்பர் 15, 2014 முதல் காலவரையற்ற
உண்ணாவிரத்தை நமது மாநிலத் தலைவர்கள்
மேற்கொண்டனர்.**

செப்டம்பர் 16 அன்று தமிழகம் முழுவதும் ஒப்பந்த
ஊழியர்கள் ஒரு நாள் வேலை நிறுத்தப் போராட்டத்தில்
எழுச்சியுடன் கலந்து கொண்டனர். அதோடு சென்னை
தலைமைப் பொது மேலாளர் அலுவலகத்தில் நடைபெற்ற
பெருந்திரள் உண்ணாவிரத்தில் 1500க்கும் மேற்பட்ட
ஒப்பந்த ஊழியர்கள் நெஞ்சில் கன லுடன்
கலந்துகொண்டு ஒரு வரலாற்றறப் படைத்தனர்.

செப்டம்பர் 16 அன்று தமிழகம் முழுவதும் ஒப்பந்த
ஊழியர்கள் ஒரு நாள் வேலை நிறுத்தப் போராட்டத்தில்
எழுச்சியுடன் கலந்து கொண்டனர். அதோடு சென்னை
தலைமைப் பொது மேலாளர் அலுவலகத்தில் நடைபெற்ற
பெருந்திரள் உண்ணாவிரத்தில் 1500க்கும் மேற்பட்ட
ஒப்பந்த ஊழியர்கள் நெஞ்சில் கன லுடன்
கலந்துகொண்டு ஒரு வரலாற்றறப் படைத்தனர்.

நியாயமான நமது போராட்டத்தைப் புரிந்துகொண்ட
மாநில நிர்வாகம் பேச்சுவார் தத்தைக்கு அழைத்தது.
வேலூரில் பணி நீக்கம் செய்யப்பட்ட ஒப்பந்த
ஊழியர்களில் முதல் கட்டமாக 85 தோழர்களை விரைவில்
பணிக்கு எடுக்க மாநில நிர்வாகம் ஒப்புக்கொண்டது.
மீதமுள்ள 20 தோழர்களை பணிக்கு எடுக்க பரிசீலிக்கவும்
மாநில நிர்வாகம் ஒப்புக்கொண்டது.

வேலூரில் ஒப்பந்த ஊழியர்களை பணிக்கு எடுக்க
பெண்டர் கோப்பட்டது. பெண்டர் நடைமுறைகள்
எல்லாம் முறைப்படி நடத்தப்பட்டு 70 ஒப்பந்த
ஊழியர்களை வேலூர் நிர்வாகம் நவம்பர் 3ம் தேதி முதல்
பணிக்கு எடுத்துள்ளது. மாநில நிர்வாகம்
ஒப்புக்கொண்டதின் அடிப்படையில் 2 வாரங்களில் 15
தோழர்களை பணிக்கு எடுக்கவும் வேலூர் நிர்வாகம்
வாக்குறுதி கொடுத்துள்ளது.

முதல் கட்டமாக 70 ஒப்பந்த ஊழியர்கள் பணியில்
சேர்ந்தது நமது மாபெரும் போராட்டத்திற்கு
கிடைத்திட்ட வெற்றியாகும். பணி நீக்கம்
செய்யப்பட்டவர்களை பாதுகாப்போம் என நமது மாநிலச்
சங்கங்கள் கொடுத்த வாக்கு ருதியை நாம்
நிறைவேற்றியுள்ளோம். இதற்கு அடிப்படையான
காரணம் நமது வலுமிக்க எழுச்சியான, உணர்வுரமான,
புரட்சிகரமான பெருந்திரள் உண்ணாவிரத
போராட்டமாகும்.

நமது நியாயத்தை புரிந்து கொண்டு பிரச்சனை தீர்
உதவிய மாநில நிர்வாகத்திற்கும், குறிப்பாக தலைமைப்
பொது மேலாளர் அவர்களுக்கும் நமது நன்றியினை
உரித்தாக்குகிறோம். அதே போல் வேலூர் மாவட்ட
நிர்வாகமும் நமது கோரிக்கையின் நியாயத்தை புரிந்து
கொண்டு உத்தரவு வெளியிட்டதற்கு நன்றிகள்.
தொடர்ந்து கொடுத்த வாக்குறுதியினை வேலூர் மாவட்ட
நிர்வாகம் நிறைவேற்ற வேண்டுமென வேண்டுகிறோம்.

இந்த போராட்டத்தில் தங்களை இணைத்துக்
கொண்ட அனைத்து தோழர்களுக்கும் இரண்டு மாநில
சங்கங்கள் சார்பாக நெஞ்சார்ந்த நன்றியினை
உரித்தாக்குகிறோம்.

கருப்பு பணம் வருமா..... வராதா?

வெளிநாடுகளில் பதுக்கி வைக்கப்பட்டுள்ள கருப்புப் பணத்தை திரும்ப கொண்டுவரும் வரர் நான் ஓய்ய போவதில்லை. ஏழைகளுக்குக் சேர வேண்டிய ஒரு நயா பைசாவையும் வெளிநாட்டில் விட்டு வைக்கமட்டேன் என்று பிரதமர் நாரேந்திர மோடி கடந்த வாணையில் பேசும்போது குறிப்பிட்டார். கருப்புப் பணத்தை மீட்டு வந்து வெள்வொரு இந்தியனுக்கும் வட்சக்கணக்கில் பந்தி வைக்கப்போக்குவும் தேர்தல் பிரச்சார கூட்டங்களில் மோடி ஆரவாரம் செய்தார். பிரதமர் மோடியின் இத்தகைய தடாலுடைய அறிவிப்பு வெளியாகும் இதே நேரத்தில், கருப்புப் பணத்தை பதுக்கி வைவத்திருக்கும் கணவன்களைப் பாதுகாக்கும் திருப்பணியும் நடந்தேறி வருகிறது.

கருப்புப் பணத்தை பதுக்கியிருக்கும் நாடுகளிடம் இந்தியா இரட்டை வரி விதிப்பு ஒப்பந்தம் செய்துள்ளதால் பணத்தை பதுக்கியிருப்பவர்களின் பெயர்களை வெளியிட இயலாத நிலை உள்ளது என்று மத்திய நிதியமைச்சர் அருண் ஜெட்லி கூறினார். பட்டியலை கட்டாயம் சமாபிக்க வேண்டும் என்று உச்சநிதிமன்றம் கண்டிப்பு காட்டியதையுத்து மத்திய அரசு ஒப்படைத்தது. உச்சநிதிமன்றம் முன்னாள் நீதிபதி எம்.பி.ஆ தலைமையிலான சிறப்பு புலனாய்வுக்கு முன் கருப்புப் பணம் தொடர்பான விசாரணையில் ஈடுபட்டுள்ளது.

கருப்பின் புதிய பயனம்

சுவிட்சர்லாந்து உள்ளிட்ட பல்வேறு வெளிநாட்டு வங்கிகளில் இந்தியா தொழில்திபர்கள், ஊழல் அரசியல்வாதிகள் கோடிக்கணக்கில் கருப்புப் பணத்தை பதுக்கி வைத்துள்ளது பற்றிய விவரங்களை அளிக்குமாறு இந்தியா உள்ளிட்ட பல்வேறு நாடுகள் சுவிட்சர்லாந்து அரசிடம் கோரி வருகின்றன. ஆனால் அந்த நாட்டு அரசு விவரங்களை அளிக்க மறுத்து வருகிறது. இந்திலைபில் 2008-ம் ஆண்டில் சுவிட்சர்லாந்தின் எச்.எஸ.பி.சி. வகுகியில் பணியாற்றிய ஊழியர் ஒருவர் அந்த வங்கியின் வாடிக்கையாளர்கள் விவரங்களை திருடி பிரான்ஸ் அரசிடம் அளித்தார். இந்தியாவின் கோரிக்கையை ஏற்று அந்த விவரங்களை பிரான்ஸ் அரசு மத்திய அரசிடம் அளித்தது.

அப்படியல் கருப்புப் பணம் குறித்து விசாரணை நடத்தி வரும் சிறப்புப் புலனாய்வு குழுவிடம் அளிக்கப்பட்டது. இதனிடையே உச்சநிதிமன்ற உத்தரவுப் படி அந்தப் பட்டியல் அண்மையில் உச்சநிதிமன்றத்தில் தாக்கல் செய்யப்பட்டது. மொத்தம் 628 பேரின் பெயர்கள் பட்டியலில் இடம்பெற்றுள்ளன. இதுகுறித்து சிறப்புப் புலனாய்வுக்கு முன் தெரியவாறு நடத்திய விசாரணையில் பல்வேறு அதிர்க்கியூட்டும் தகவல்கள் தெரியவாறு நடந்தன. மொத்தமுள்ள 628 பேரில் 289 பேரின் வங்கிக் கணக்குகளில் பணம் இல்லை. மேலும் 122 பேரின் பெயர்கள் இரண்டு முறை குறிப்பிடப்பட்டுள்ளன.

எனவே, பட்டியலை ஆதாரமாக வைத்து சம்மந்தப்பட்டவர்கள் மீது நடவடிக்கை எடுப்பது கடினம். மேலும் வங்கிக் கணக்குகள் எப்போது தொடங்கப்பட்டது. பணப் பரிமாற்ற விவரங்கள் குறித்து பட்டியலில் எதுவும் இல்லை.

புதிய வழவில் கருப்புப் பணம்

கருப்புப்பணத்தை பதுக்கி வைத்துள்ள பேர் வழிகளுக்கு தங்கள் பணத்தை பாதுகாத்துக் கொள்ள ரகசிய அறிவுறைகளை சுவிட்சர்லாந்து நாட்டு வங்கிகள் வழங்கியுள்ளன. சுவிஸ் வங்கிகளிலிருந்து வேறு வெளிநாட்டு வங்கிகளுக்கு பணத்தை மாற்றவும் ஏற்பாடு செய்யப்பட்டுள்ளது. இந்திய அரசு நியமித்துள்ள சிறப்புப் புலனாய்வுக்கு முன் ஆய்வு செய்யப்போது கணக்கில் பணம் தீவிள்ளது அனங்கு ரகசிகள் ஏற்பாடுகள் செய்யப்பட்டுள்ளதாக தகவல்கள் வெளியிசீட்டுள்ளன. பணத்தை வேறு நாட்டு வங்கிகளுக்கு மாற்ற விருப்பம் இல்லாத கார்ப்பரேட் நிறுவனங்களுக்கு வேறு ஆலோசனைகளையும் சுவிட்சர்லாந்து வங்கிகள் வழங்கியுள்ளதாகத் தெரிகிறது. அதன்படி கருப்புப் பணத்தை கார்ப்பரேட் நிறுவனங்களுக்கு அந்நிய முதலீடாக மாற்றவும் ஏற்பாடு உள்ளது.

எற்றுமதி, இறக்குமதி வழியிலும் திருட்டுக் கணக்கு எழுதி பணத்தை திருப்பி விடும் திட்டமும் உள்ளது. கருப்புப் பணத்தை தங்கம், வைரமாக மாற்றி அதை இந்தியாவில் இறக்குமதி செய்ததாக கணக்குக் காட்டும் ஏற்பாடும் உள்ளதாம். கருப்புப்பண பேர்வழிகளுக்கு இவ்வாறு யெல்லாம் சிக்கல்வின்றி செய்வதற்கு புதிய அரசின் தாராளமய, கொள்கையின் கதவுகள் திறந்தே வைக்கப்பட்டுள்ளன.



உள்ள... இடம்

7வது அகில இந்திய மாநாடு	1
வெற்றி! வெற்றி!! வெற்றி!!!	2
கருப்புப் பணம் வருமா...	
வராதா?	3
அகில இந்திய மாநாடு	4
தோழர் V.A.N.நம்புதிரி	9
நாட்டைச் சுத்தம் செய்யப் போகிறார்களாம்	11
முதலாளிகளுக்கு ஆதாராக தொழிலாளர் சட்டங்கள்	
திருத்தம்	12
கண்ணைத் திறக்கனும் சாமி	13
இவன் சாக வேண்டும்!	
அவன் வாழ வேண்டுமா?	14
பணிழையு	15
விமான நிலையங்கள்	
முற்றிலும்	
தனியார் மயமாகிறது	16
BSNL ஐ பாதுகாக்க	17
7வது அகில இந்திய மாநாடு	19



தடைகளை தகர்த்தெறிந்து... தலீஞ்சுவாய் நடைபெற்ற அலை இந்திய மாடு...

வங்கத்தின் சிங்கங்களைப் பாராட்டுகிறோம்:-

மேற்கு வங்க மாநிலத்தின் ஆட்சி அதிகாரம் இடதுசாரிகளிடமிருந்து திரிணமுல் காங்கிரஸ்க்கு மாறியதிலிருந்தே அங்கு ரவுடி ராஜ்யம் நடந்தேறி வருவதையும், நூற்றுக்கணக்கான தொழிற்சங்க அலுவலகங்கள் உடைக்கப்பட்டு, தொழிற்சங்கத் தலைவர்கள் கடுமையாகத் தாக்கப்பட்டு, வருவதையும், சில தோழர்கள் கொல்லப்பட்டுள்ளதையும் இதர பகுதி தொழிலாளி வர்க்கம் கவலையுடன் கவனித்தே வருகிறது. நமது சங்கத்தின் 7-வது அகில இந்திய மாநாட்டுக் தயாரிப்பும் இதற்குத் தப்பவில்லை.

BSNL ஊழியர் சங்கத்தின் 7 ஆவது அகில இந்திய மாநாடு நவம்பர் 6 முதல் 9 வரை கொல்கொத்தாவில் மிகச் சிறப்பாக நடந்து முடிந்துள்ளது. அங்கு உள்ள அலிப்பூர் டெலிகாம் ஸ்டோர்ஸ் வளாகத்தில் நடத்துவது என திட்டமிட்டு அதற்கான பணிகளில் நமது மேற்கு வங்கம், கொல்கொத்தா தொலைபேசி, டெலிகாம் ஃபேக்டரி மற்றும் டெலிகாம் ஸ்டோர்ஸ் ஆகிய நான்கு மாநில சங்கங்களும் நான்கு மாதங்களுக்கு மேலாக செயல்பட்டு வந்தனர். ஆனால் மேற்கு வங்க மாநில NFT மாநில செயலர், அங்குள்ள திரிணமுல் குண்டர்களின் துணையோடு அங்கு மாநாடு நடைபெறுவதற்கு தடை செய்தனர். அவர்களின் சவாலை சந்திக்க நமது தோழர்கள் தயாராக இருந்த போதும், அகில இந்திய மாநாட்டிற்கு வருகை தரவுள்ள ஆயிரக்கணக்கான ஊழியர்களின் பாதுகாப்பை கணக்கில் கொண்டு 03.11.2014 அன்று மாலை நமது மத்திய சங்கம் மாநாடு நடைபெற உள்ள இடத்தை மாற்ற வழிகாட்டியது. இரண்டு நாட்கள் இடைவெளியில் மேற்கு வங்க தோழர்கள், பம்பரமாய் சமூன்று அருகில் உள்ள சத்தர் கார்ஷி என்ற இடத்தில் ஒரு பெரிய இடத்தை பிடித்து அதில் இரண்டாயிரம் தோழர்களுடன் நடைபெறக்கூடிய மாநாட்டு பந்தலை அமைத்து, அவர்கள் அனைவரும் உணவுறுந்த மற்றொரு

பந்தலை அமைத்து, சார்பாளர்களுக்கான பேருந்து வசதியை செய்து கொடுத்து அற்புதமாய் ஒரு அதிசயத்தை நிகழ்த்திக் காட்டி விட்டனர். இப்படை தோற்கின் எப்படை வெல்லும் என்பதை நிதர்சனமாக்கி விட்டனர். வங்க தோழர்களின் அரப்பனிப்பு உணர்வு, கடின உழைப்பு மற்றும் திறமை ஆகியவை மாநாட்டில் கலந்துக் கொண்ட தோழர்களின் பாராட்டுதல்களை பெற்றது. அந்த தோழர்களின் ஒப்பற் செயல்பாட்டின் காரணமாக மாநாட்டில் திட்டமிட்டிருந்த அனைத்து நிகழ்ச்சிகளும் நடந்தேறியது. தமிழ் மாநில சங்கமும் வரவேற்பு குழுவின் செயல் தலைவர் தோழர் அதிர்குமார் சென், இணை செயலாளர்கள் தோழர் அனிமேஷ் மித்ரா, தோழர் சைபால் சென்குப்தா, பொருளாளர் தோழர் ஓம் பிரகாஷ் சிங் மற்றும் வரவேற்புக் குழுவின் அனைத்து தோழர்களின் தியாகத்தை மனமார பாராட்டுகிறது.

அகில இந்திய மாநாட்டு துவக்க நிகழ்ச்சி :-

பல தடைகளை தகர்த்தெறிந்து BSNL ஊழியர் சங்கத்தின் அகில இந்திய மாநாடு 06.11.2014 அன்று காலை 10.00 மணிக்கு ஹவரா சுத்தர்காஷி என்ற இடத்தில் அமைக்கப்பட்ட தோழர் சுகேந்திரபால் சிங் திடலில் உற்சாகமாய் துவங்கியது. நமது மூவர்னைக் கொடியினை அகில இந்திய தலைவர் தோழர் V.A.N. நம்புதிரி ஏற்றி வைக்க விண்ணதிரும் முழுக்கங்களுக்கு இடையே நமது சங்க கொடியினை பொது செயலாளர் தோழர் P. அபிமண்யு ஏற்றி வைத்தார். தியாகிகளின் ஸ்தூபிக்கு அனைவரும் மலரஞ்சலி செலுத்தியின் மேற்கு வங்க மாநில சங்க கலைக் குழுவின் புரட்சிகர பாடல்கள் இசைக்கப்பட்டன. அகில இந்திய தலைவர் தோழர் V.A.N. நம்புதிரி மாநாட்டிற்கு தலைமையேற்க தியாகிகளுக்கு அஞ்சலி செலுத்திய பின் வரவேற்புக் குழுவின் தலைவர் தோழர் சிஸிர் பட்டாச்சார்ஜி வந்திருந்த அனைவரையும் வரவேற்று பேசினார். இந்திய உழைக்கும் வர்க்கத்தின் ஈட்டி முனையான CITU



சங்கத்தின் அகில இந்திய தலைவர் தோழர் A.K.பத்மநாபன் பலத்த கரவொலிக்கு இடையே நமது அகில இந்திய மாநாட்டை துவக்கி வைத்தார். அவர் தனது துவக்க உரையில், மத்திய அரசு மேற்கொண்டு வரும் தொழிலாளர் விரோத கொள்கைகளை விளக்கியதோடு அந்த கொள்கைகளுக்கு எதிரான போராட்டத்தில் BSNL ஊழியர் சங்கத்தின் பங்கினை பாராட்டி பேசினார். அந்த துவக்க நிகழ்ச்சியில் BSNL ஊழியர் சங்கத்தின் பொது செயலாளர் தோழர் P.அபிமன்யு, நேபாள தொலைதொடர்பு ஊழியர் சங்கத்தின் (TEAN) தலைவர் தோழர் ராஜ் பகதூர் ராவல், மகா சம்மேளனத்தின் பொது செயலாளர் தோழர் M.கிருஷ்ணன், அகில இந்திய இன்குரன்ஸ் ஊழியர் சங்கத்தின் பொது செயலாளர் தோழர் V.ரமேஷ் மற்றும் வரவேற்புக் குழுவின் இணை செயலாளர் தோழர் சைபால் சென் குப்தா ஆகியோர் உரையாற்றினார்கள். அந்த துவக்க நிகழ்ச்சியில் இந்திய தொலைதொடர்பு தொழிற்சங்க இயக்கத்தில் முன்னணி பாத்திரம் வகித்த தோழர் மோனி போஸ் அவர்களை பற்றி பல தலைவர்கள் எழுதிய புத்தகம் வெளியிடப்பட்டது. நமது அகில இந்திய தலைவர் தோழர் VAN நம்புதிரி இந்த புத்தகத்தை பலத்த கரவொலிக்கிடையே பெற்றுக் கொண்டார். இரண்டே நாட்களில் அனைவரும் அதிசயத்தக்க வகையில் மாநாட்டு ஏற்பாடுகளை செய்த தோழர்களின் தியாகத்தில் துவக்க விழா கம்பீரமாக நடைபெற்றது.

பிரயிக்கத்தக்க பேரவையும் பொதுக் கூட்டமும்:-

முதல் நாள் உணவு இடைவேளைக்கு பின் பிரமாண்டமான பேரவை நடைபெற்றது. பேரவையின் முடிவில் ராணி ராஷ்மோனி சாலையில் பொதுக் கூட்டம் நடைபெற்றது. வரவேற்புக் குழுவின் இணை செயலாளர் தோழர் அனிமேஷ் மித்ரா வரவேற்புரை நிகழ்த்த, CITU சங்கத்தின் பொது செயலாளர் தோழர் துபன் சென், CITU சங்கத்தின் மேற்கு வங்க மாநில தலைவர் தோழர் சியாமன் சக்கரவர்த்தி, BSNL ஊழியர் சங்கத்தின் அகில இந்திய தலைவர் தோழர் VAN நம்புதிரி, பொது செயலாளர் தோழர் P.அபிமன்யு ஆகியோர் உரை நிகழ்த்தினர். இந்திய உழைப்பாளி வர்க்கம் சந்திக்கும் சவால்களையும், அவற்றை அவை எதிர்கொள்ள வேண்டிய

அவசியத்தையும் தோழர் துபன் சென் எடுத்துரைத்தார். மேற்கு வங்க மாநிலத்தில் தொழிலாளி வர்க்கம் சந்திக்கும் அடக்கு முறைகளையும், அந்த மாநில தோழர்கள் செய்யும் தியாகத்தையும் தோழர் சியாமன் சக்கரவர்த்தி எடுத்துரைக்க, மத்திய அரசுகளின் தவறான பொருளாதார கொள்கைகளால் BSNL நிறுவனமும், அதன் தொழிலாளர்களும் சந்திக்கும் சவால்களையும், BSNLல் பணியாற்றும் அனைவரையும் ஒன்று திரட்டி நமது சங்கம் அந்த சவால்களை முறியடிக்க மேற்கொண்டு வரும் நடவடிக்கைகளையும் நமது அகில இந்திய தலைவரும், பொது செயலாளர் தோழர் P.அபிமன்யுவும் எடுத்துரைத்தனர். இந்த பேரவையும், பொதுக் கூட்டமும் கலந்துக் கொண்ட தோழர்களை உதவேகமூட்டியது என்றால் அது மிகையாகாது.

உயிரோட்டத்துடன் நடைபெற்ற மகளிர் கருத்தரங்கம்:-

BSNL ஊழியர் சங்கத்தின் 7ஆவது அகில இந்திய மாநாட்டின் ஒரு நிகழ்வாக 07.11.2014 அன்று மாநாட்டில் கலந்து கொண்ட ஆண் தோழர்களுடன் பல நூற்றுக் கணக்கான பெண்களும் கலந்து கொண்ட மகளிர் கருத்தரங்கம் உயிரோட்டத்துடன் நடைபெற்றது. இந்த கருத்தரங்கிற்கு தலைமையேற்ற மூன்று பேர் கொண்ட தலைமைக்குழுவில் நமது தமிழ் மாநில உதவி செயலாளர் தோழர் P.இந்திராவும் ஒருவர் என்பது நமது தமிழ் மாநில சங்கத்திற்கு கிடைத்திட்ட பெருமை. கிடைத்த அந்த வாய்ப்பையும் அவர் மிகச்சிறிப்பாக பயன்படுத்தியது தமிழ் மாநில சங்கத்தின் மீது மாநாட்டின் மதிப்பை உயர்த்த செய்தது என்றால் அது மிகையாகாது. பல மாநிலங்களில் இருந்து பங்கேற்ற எட்டு தோழர்கள் தங்களின் கருத்துக்களை அந்தக் கருத்தரங்கில் பதிவு செய்தனர். அதற்கு பின் தோழர்களின் பலத்த கரவொலிக்கிடையே சிறப்புரையாற்றிய அகில இந்திய ஐஞ்சாயக மாதர் சங்கத்தின் பொது செயலாளர் தோழர் ஐஞ்சமதி சங்வான் அவர்களின் பேச்சில் பொறி பறந்தது. இந்த உலகமய சூழலில் பெண்கள் வீட்டிலும், பணியாற்றும் இடங்களிலும் சந்திக்கும் பிரச்சனைகளை எடுத்துரைத்தார். மேலும் இந்திய நாட்டிலும்,



குறிப்பாக மேற்கு வங்க மாநிலத்திலும் பெண்கள் மீது தொடுக்கப்படும் தாக்குதல்களை வெகுவாக சாடியதுடன், ஜனநாயக அமைப்புகள் அவற்றிற்கு எதிராக போராட வேண்டும் என அறைக்கவல் விடுத்தார். மேலும் அவர்களின் திருமணத்தை அவர்களே முடிவு செய்யும் உரிமைக்கு எதிராக மதவாத சக்திகள் தொடுத்துவரும் தாக்குதல்களையும் கடுமையாக விமர்சித்தார். பின்னர் நிறைவரை ஆற்றிய நமது பொது செயலாளர் தோழர் P.அபிமன்யு அனைத்து மாநிலங்களிலும் உழைக்கும் மகளிர் ஒருங்கிணைப்புக் குழு உருவாக்க வேண்டிய அவசியம் குறித்தும், இந்த கருத்தரங்களில் முன் வைக்கப்பட்ட பிரச்சனைகளை நிர்வாகத்துடன் எடுத்து தீர்வு காணப்படும் என்றும் பேசினார். அதன் பின்னர் நன்றியுரையுடன் அர்த்தமுள்ள மகளிர் கருத்தரங்கம் நிறைவூற்றது.

BSNL ஊழியா சங்க மாநாட்டில் ஒப்பந்த ஊழியர் சங்கமும், ஓய்வுதியர் சங்கமும்:-

நமது அகில இந்திய மாநாட்டில் இரண்டாம் நாள் நிகழ்ச்சிக்கு இடையே நமது அகில இந்திய தலைவர் தோழர் VAN நம்புதிரி புரவலராக உள்ள AIBDPA சங்கத்தின் பொது செயலாளர் தோழர் K.G.ஜெயராஜ் வாழ்த்துரை வழங்கினார். அவர் தனது வாழ்த்துரையில் BSNL ஊழியர் சங்கமும் AIBDPAவும் இணைந்து போராடி ஓய்வுதியர்களின் பிரச்சனைகளுக்கு தீர்வு காண வேண்டிய அவசியத்தை எடுத்துரைத்தார். மூன்றாம் நாள் நிகழ்ச்சிக்கு இடையே பேசிய ஒப்பந்த ஊழியர் சம்மேளனத்தின் (BSNLCCWF) பொது செயலாளர் தோழர் தபாஸ் குமார் கோஷ் வாழ்த்துரை வழங்கினார். அவர் தனது வாழ்த்துரையில், தற்காலிக மற்றும் ஒப்பந்த ஊழியர் பிரச்சனையில் BSNL ஊழியர் சங்கம் பேருதவி செய்து வருவதற்கு நன்றி தெரிவித்துடன் ஒப்பந்த ஊழியர் சங்கம் அமைக்கப்படாத இதர மாநிலங்களிலும் அந்த தோழர்களை அணி திரட்ட விரும்புகினார். அதற்கு பின்னர் நிர்வாகத்தின் சார்பில் DIRECTOR(CFA) திரு. N.K. குப்தா மற்றும் DIRECTOR(CM) திரு அனுபம் ஸ்ரீவத்சவா ஆகியோர் உரையாற்றினர். இந்த கருத்தரங்கில் கலந்து கொண்டுள்ள பெருந்திரளான ஊழியர்களை பாராட்டி பேசிய அவர்கள், இதற்கு மேல் முடிவுகள் மேற்கொள்ளும் போது தொழிற்சங்கங்களை கலந்தாலோசிக்கப்படும் என்றும் தொழிற்சங்க தலைவர்கள் எப்போது வேண்டுமானாலும் கார்ப்பரேட் அலுவலகத்தில் தங்களை வந்து சந்திக்கலாம் என்றும், அனைவரும் இணைந்து BSNL பாதுகாப்போம் என்றும் உறுதி அளித்தனர். அதற்கு பின் தோழர் செபாஸ்டியன்

சார்பாளர்களின் பலத்த கரவொலிக்க இடையே அறிவித்தார். இந்த இரண்டு தோழர்களின் உரைகளும் BSNLவில் BSNL ஊழியர் சங்கம், AIBDPA மற்றும் BSNLCCWF ஆகியவை இணைந்து தற்காலிக, ஒப்பந்த ஊழியர்கள் பிரச்சனைகளிலும், நிரந்தர ஊழியர் பிரச்சனைகளிலும் ஒய்வுதியர் பிரச்சனைகளிலும் ஒய்வுதியர் பிரச்சனைகளிலும் முன்னின்று போராடும் என்பதை உறுதி செய்துள்ளது.

BSNL புத்தாக்கம் தொடர்பான கருத்தரங்கம்:-

நமது 7ஆவது அகில இந்திய மாநாட்டின் ஒரு முக்கிய நிகழ்வாக 08.11.2014 அன்று BSNL ஜபுத்தாக்கம் செய்வது தொடர்பான பிரமாண்டமான கருத்தரங்க நடைபெற்றது. மாலை 5 மணி முதல் இரவு 9 மணி வரை நடைபெற்ற இந்த கருத்தரங்கில் ஆயிரக்கணக்கான தோழர்கள் முழுமையாக பங்கேற்றது வந்திருந்த விருந்தினர்களை திடைக்கக் கூடியது. நமது அகில இந்திய தலைவர் தோழர் VAN நம்புதிரியின் தலைமையுரைக்கு பின்னர் நமது பொது செயலாளர் தோழர் P.அபிமன்யு இந்த கருத்தரங்கின் அறிமுக உரை நிகழ்த்தினார். அவர் தனது உரையில் BSNL பாதுகாக்க தொழிற்சங்கங்கள் மேற்கொண்டு வரும் நடவடிக்கைகளை விளக்கி பேசினார். அத்துடன் அரசின் தவறான கொள்கைகளை சாடியதுடன், BSNL புத்தாக்கம் செய்வதில் ஊழியர் சங்கங்களை நிர்வாகம் கணக்கில் கொள்ளாமல் பல முடிவுகளை தன்னிச்சையாக எடுத்து வருவதை குறை கூறினார். அதற்கு பின்னர் நிர்வாகத்தின் சார்பில் DIRECTOR(CFA) திரு. N.K. குப்தா மற்றும் DIRECTOR(CM) திரு அனுபம் ஸ்ரீவத்சவா ஆகியோர் உரையாற்றினர். இந்த கருத்தரங்கில் கலந்து கொண்டுள்ள பெருந்திரளான ஊழியர்களை பாராட்டி பேசிய அவர்கள், இதற்கு மேல் முடிவுகள் மேற்கொள்ளும் போது தொழிற்சங்கங்களை கலந்தாலோசிக்கப்படும் என்றும் தொழிற்சங்க தலைவர்கள் எப்போது வேண்டுமானாலும் கார்ப்பரேட் அலுவலகத்தில் தங்களை வந்து சந்திக்கலாம் என்றும், அனைவரும் இணைந்து BSNL பாதுகாப்போம் என்றும் உறுதி அளித்தனர். அதற்கு பின் தோழர் செபாஸ்டியன்



GS, SNEA, தோழர் பிரகலாத் ராய் GS AIBSNLEA, தோழர் சேசாத்தி AGS, NFTE தோழர் அலோக் நந்தி DY, GS, FNTO, தோழர் R.C. பாண்டே GS BTEU, தோழர் சேர்ஷ் குமார் GS, BSNLMS மற்றும் தோழர் R. வெங்கட்ராமன் GS TEPU ஆகியோர் சிறப்புரை ஆற்றினார்கள். 7ஆவது அகில இந்திய மாநாட்டில் நடைபெற்ற இந்த கருத்தரங்கம் BSNLஜ புத்தாக்கம் செய்வதற்காக FORUM எடுத்து வரும் நடவடிக்கைகளை பலப்படுத்தும் என்ற நம்பிக்கையை கருத்தரங்கில் பங்கேற்ற அனைவருக்கும் உண்டாக்கி உள்ளது.

பொருளாய்வுக் குழு:-

அகில இந்திய மாநாட்டின் மிக முக்கிய நிகழ்வான பொருளாய்வுக் குழு மிகவும் சிறப்பாக நடைபெற்றது. ஆய்படு பொருட்களை மாநாடு ஏற்றுக் கொண்ட பின் அகில இந்திய சங்கத்தின் செயல்பாட்டு அறிக்கையினை நமது பொது செயலாளர் தோழர் P. அபிமன்யு அவர்கள் அறிமுகம் செய்து அற்புதமான உரையாற்றினார். அவர் தனது அறிமுக உரையில், தோழர் சுகேந்திர பால் சிங் அவர்களின் படுகொலைக்கு பின் நமது மத்திய சங்கம் எடுத்து வரும் தொடர் போராட்டங்களையும், புதிய அங்கீகார விதிகள் அறிமுகம். 6ஆவது உறுப்பினர் சரிபார்ப்பு தேர்தலில் நமது சங்கத்தின் பிரமாண்டமான வெற்றி, BSNLன் புத்தாக்கம், ஊழியர்களின் கோரிக்கைகளின் மீது UNITED FORUM நடத்திய போராட்டங்கள், 78.2 பஞ்சப்படி இணைப்பை சாதித்தது, JACயின் உருவாக்கமும் ஒன்றுபட்ட போராட்டங்களும், புதிய தாராளமய கொள்கைகள் உள்ளிட்டவைகள் மீதான மாநில அளவிலான கருத்தரங்கள், KGபோஸ் அறக்கட்டளை நடத்திய தொழிற்சங்க வகுப்பு, KGபோஸ் அறக்கட்டளை நிர்வாகம், ITSABSORPTION பிரச்சனை, ஒப்பந்த ஊழியர் பிரச்சனைகளும், BSNLCCWFஜ பலப்படுத்துவதும், ஓய்வுதியர் பிரச்சனைகளும், AIBDPAவை பலப்படுத்துவதும், BSNL-MTNL இணைப்பு மற்றும் லொய்ட்டி கமிட்டியின் நாசகர பரிந்துரைகள் ஆகியவற்றை விரிவாக எடுத்துரைத்து அற்புதமாக விவரித்தார்.

மொத்தம் 87 சார்பாளர்கள் விவாதத்தில் பங்கேற்றனர். நமது தமிழ் மாநில சங்கத்தின் சார்பாக சார்பாளர் விவாதத்தில் பங்கேற்ற மாநில

உதவி செயலாளர் தோழர் P.இந்திரா மகளிர் சந்திக்கக்கூடிய பிரச்சனைகள் தொடர்பாகவும், தமிழக BSNL உழைக்கும் மகளிர் ஒருங்கிணைப்புக் குழு தொடர்பாகவும் பேசினார். மாநில செயலாளர் தோழர் A.பாடு ராதாகிருஷ்ணன் தமிழக சார்பாளர் கூட்டத்தில் விவாதிக்கப்பட்ட பிரச்சனைகள் தொடர்பாக பேசினார். மாநில தலைவர் தோழர் S.செல்லப்பா நமது சங்கம் சாதித்த சாதனைகள் தொடர்பாகவும், தமிழ் மாநிலத்தில் நாம் நடத்தி வரும் போராட்டங்கள், குறிப்பாக வேலூர் ஒப்பந்த ஊழியர் பிரச்சனையில் தமிழ் மாநிலம் நடத்திய போராட்டம் தொடர்பாக விரிவாக பேசினார்.

மூன்று நாட்கள் நடைபெற்ற விவாதங்களில் எழுப்பப் பட்ட பிரச்சனைகளுக்கு விரிவாளர்தொரு பதிலளித்து நமது பொது செயலாளர் தோழர் P.அபிமன்யு அவர்கள் தொகுப்புரை ஆற்றினார். அதற்கு பின்னர் செயல்பாட்டு அறிக்கை மாநாட்டில் ஏகமனதாக ஏற்றுக் கொள்ளப்பட்டது. அதே போல தனிக்கை செய்யப்பட்ட வரவு செலவு கணக்கும் ஏகமனதாக ஏற்றுக் கொள்ளப்பட்டது.

தீர்மானங்கள்:-

நவம்பர் 6 முதல் 9 வரை கொல்கொத்தாவில் நடைபெற்ற 7ஆவது அகில இந்திய மாநாட்டில் நிறைவேற்றப்பட்ட தீர்மானங்கள்-

1) ஊழியர்களின் 30 அம்ச கோரிக்கைகளை வலியுறுத்தி நடைபெற உள்ள 27.11.2014 அகில இந்திய வேலை நிறுத்தத்தை வெற்றிகரமாக்க வேண்டும்.

2) அரசாங்கத்தின் மக்கள் விரோத கொள்கைகளுக்கு எதிராகவும், ஏகாதிபத்தியத்தின் தீமைகளுக்கு எதிராகவும் நடைபெற உள்ள போராட்டங்களுக்கு தேவையான ஓற்றுமையை வளர்த்தெடுக்க தேவையான மத நல்லினங்கத்தை பேணிக்காத்திட இந்திய சமுதாயத்தின் அறிவார்ந்த பகுதியான நாம் ஒன்று பட்டு நிற்க வேண்டும்.

3) தற்காலிக மற்றும் ஒப்பந்த ஊழியர்களின் அனைத்து நியாயமான கோரிக்கைகளுக்கான போராட்டங்களையும் BSNL ஊழியர் சங்கம்



ஆதரிப்பதோடு அவைகள் வெற்றிபெற தேவையான அனைத்து நடவடிக்கைகளையும் மேற்கொள்ள வேண்டும்.

4) BSNLல் காலியாக உள்ள CMD, DIRECTOR(HR), DIRECTOR(FINANCE) மற்றும் அனைத்து அதிகாரிகள் பதவிகளையும் உடனடியாக அரசாங்கமும், நிர்வாகமும் நிரப்ப வேண்டும்.

5) தற்போது மத்திய அரசும்/ராஜஸ்தான் மாநில அரசும் திருத்தியுள்ள தொழிலாளர் விரோத, பெரு முதலாளிகளுக்கு ஆதரவான தொழிற்சாலைகள் சட்டம், குறைந்த பட்ச கூலிக் சட்டம், தொழிலாளர் நலச்சட்டம் மற்றும் AP-PRENTICE ACT ஆகியவற்றை உடனடியாக திரும்ப பெற வேண்டும். அவைகளை முறியடிக்க மத்திய தொழிற்சங்கங்கள் நடத்தும் அனைத்து போராட்டங்களிலும் BSNL ஊழியர்கள் முழுமையாக பங்கேற்க வேண்டும்.

6) BSNL ஊழியர்களுக்கான புதிய ஊதிய மாற்றத்திற்கான பணிகள் உடனடியாக துவங்க வேண்டும். அதற்கு முன்னர் 50 சதவிகித பஞ்சப்படியை அனைத்து அலவன்ஸ்கள் மற்றும் ஒய்வுதியத்திற்கும் பொருந்தும் வகையில் அடிப்படை சம்பளத்துடன் இணைக்கப்பட வேண்டும்.

7) BSNLஐ காப்பது என்பது தேசத்தை காப்பதாகும். எனவே நாட்டு மக்களின் நலன்களை காப்பதற்கு BSNLஐ காப்பாற்றும் போராட்டத்தை நாம் நடத்திட வேண்டும். எனவே BSNLஐ காப்பாற்ற �FORUM அறைக்கூவல் விட்டுள்ள பிரச்சார் இயக்கங்களையும் 03.02.2015 முதல் நடத்தெற உள்ள காலவரையற்ற வேலை நிறுத்தத்தையும் வெற்றிப் பெறச் செய்ய அனைத்து BSNL ஊழியர்களையும் இந்த மாநாடு அறை கூவி அழைக்கிறது. BSNLஐ காப்பாற்றும் இந்த போராட்டத்திற்கு ஆதரவாக மக்களை திரட்ட சந்தாதாரர்களுக்கு சிறந்த சேவையினை வழங்க வேண்டும் என அனைத்து BSNL ஊழியர்களையும் இந்த மாநாடு கேட்டுக் கொள்கிறது.

8) இந்திய நாட்டு ஏழை எளிய உழைப்பாளி மக்களின் நியாயமான கோரிக்கைகளுக்காக

அனைத்து மத்திய தொழிற்சங்கங்களும் ஒன்றாக இணைந்து அறைக்கூவல் விட்டுள்ள 05.12.2014 தேசிய எதிர்ப்பு தினத்தை வெற்றி பெறச் செய்யவும், அதன் தொடர்ந்த போராட்டங்களில் அனைத்து BSNL ஊழியர்களும் பங்கேற்க வேண்டும் எனவும், இவற்றிற்கு ஊழியர்களை தயார் படுத்தும் பணியில் BSNL ஊழியர் சங்கத்தின் கிளை/மாவட்ட/மாநில சங்கங்கள் உடனடியாக ஈடுபட வேண்டும் எனவும் இந்த மாநாடு கேட்டுக் கொள்கிறது.

இந்த தீர்மானங்களுடன், அமைப்பு சட்டங்களில் ஒரு சில திருத்தங்களையும் கொல்கொத்தாவில் நடைபெற்ற அகில இந்திய மாநாடு ஏகமனதாக நிறைவேற்றியுள்ளது.

கொல்கொத்தாவில் நடைபெற்ற 7 ஆவது அகில இந்திய மாநாட்டில் ஏகமனதாக தேர்ந்தெடுக்கப்பட்ட

நிர்வாகிகள் :-

புரவலர் :

தோழர் V.A.N. நம்புதீரி

தலைவர் :

தோழர் பல்பீர் சீங், பஞ்சாப்

துணைத்தலைவர்கள் :

தோழர் P.அசோகா பாபு, ஆந்திரம்

தோழர் அனிமேல் மித்ரா, மே.வங்கம்

தோழர் K.R.யாதவ், உ.பி.(கிழக்கு)

தோழர் B.நாராயண், ஜார்கண்ட்

தோழர் ஊதீவ் சீங், மத்திய பிரதேசம்

தோழர் ஓம்பிரகாவ் சீங், TFகொல்கொத்தா

பொது செயலாளர் :

தோழர் P.அபியமன்யு, தமிழகம்

துணை பொது செயலர் :

தோழர் ஸ்வபன் சக்கரவர்த்தி, NE1



உதவி பொது செயலர்கள் :

தோழர் J.சம்பத் ராவ், ஆந்திரம்

தோழர் ஜான் வர்க்ஸ் மகாராஷ்ட்ரா

தோழர் M.பிரதாப் குமார், கேரளம்

தோழர் M.C.பாலசிருஷ்ணா, கர்நாடகம்

தோழர் S.செல்லப்பா, தமிழகம்

பொருளாளர் :

தோழர் சைபால் சென் குப்தா,

கொல்கொத்தா

உதவி பொருளாளர் :

தோழர் குல்தீப் சீங், ஹரியாணா

அமைப்பு செயலாளர்கள்:

தோழர் R.S.சவுகான், NTR

தோழர் சனிதீ சவுத்தி, பீகார்

தோழர் சுக்வீர் சீங், உ.பி(மேற்கு)

தோழர் விஜய் சீங், ராஜஸ்தான்

தோழர் D.K.பகுத்ரா, குஜராத்

தோழர் சந்தியா காட்சில், மகாராஷ்ட்ரா

தோழர் M.விஜயகுமார், கேரளம்

தோழர் கோகுல் போரா, அஸ்ஸாம்

தோழர் G.Q.டாண்டீஞ், ஐம்மூ காஷ்மீர்

பல்வேறு தடைகளை தகர்த்தெறிந்து கம்பீரமாக நடைபெற்ற BSNL ஊழியர் சங்கத்தின் 7ஆவது அகில இந்திய மாநாட்டில், எந்த ஒரு சலனமும் இன்றி ஏகமனதாய் தேர்ந்தெடுக்கப்பட்ட நிர்வாகிகளின் பணி சிறக்க தமிழ் மாநில சங்கம் மனமார வாழ்த்துகிறது.

தமிழகத்தில் இருந்து அகில இந்திய பொது செயலராக மீண்டும் தேர்ந்தெடுக்கப்பட்டுள்ள தோழர் P.அமிமன்யு அவர்களையும், உதவி பொது செயலராக தேர்ந்தெடுக்கப்பட்டுள்ள தோழர் S.செல்லப்பா அவர்களையும் தமிழ் மாநிலம் வாழ்த்தி பெருமித்துடன் வரவேற்கிறது.

தோழர் V.A.N. நம்புதீரி

BSNLஐ காக்கவும், BSNL ஊழியர்களின் நலன் காக்கவும் 2001 ஆம் ஆண்டு உருவாக்கப்பட்ட BSNL ஊழியர் சங்கத்தின் ஸ்தாபக பொது செயலாளர் தோழர் VAN நம்புதீரி அன்று முதல் 2010ஆம் ஆண்டு வரை அந்த பதவியில் நீடித்த தோழர் VAN நம்புதீரி திருவனந்தபுரம் அகில இந்திய மாநாட்டில் தலைவராக தேர்ந்தெடுக்கப்பட்டார். தற்போது கொல்கொத்தாவில் நடைபெற்ற அகில இந்திய மாநாட்டில் இளைய தோழர்களுக்கு வழிவிட்டு தனது பதவியை துறந்துள்ளார். அவரது வழிகாட்டுதல் இயக்கத்திற்கு தேவை என்ற அடிப்படையில் இந்த அகில இந்திய மாநாடு அவரை சங்கத்தின் புரவலராக தேர்ந்தெடுத்துள்ளது.

கேள மாநிலத்தில் ஒரு ஏழை விவசாய குடும்பத்தில் பிறந்த தோழர் VAN நம்புதீரி 1958ல் கண்ணனுரூபில் பணிக்கு சேர்ந்தார். அவர் பணியில் சோந்து இரண்டு ஆண்டுகள் முடியும் முன்னரே 1960 வேலை நிறுத்தம் நடைபெற்றது. சுதந்திர இந்தியாவின் நேரு அரசாங்கம் அந்த வேலை நிறுத்தக்கை இரும்புக்கரம் கொண்டு அடக்கியதை கண்டு அதிர்ந்த அவர் இனிமேல் இத்தகைய கொடுமைகளுக்கு எதிராக தனது வாழ்நாள் முழுவதும் போராட உறுதி பூண்டார். வேலை நிறுத்தத்தில் ஈடுபட்ட காரணத்தால் தற்காலிக பணி நீக்கம் செய்யப்பட்டு தண்டனை பெற்றார். வேலை நிறுத்தத்திற்கு பின் கண்ணுர் E3 கிளையின் செயலராக தேர்ந்தெடுக்கப்பட்டார். இவரை நிர்வாகம் கோழிக்கோட்டிற்கு மாற்றல் செய்தது. அங்கும் கிளை செயலராக தேர்ந்தெடுக்கப்பட்டார். பின்னர் மாவட்ட செயலராகவும், அதன் பின்னர் 1977ல் கேள மாநில செயலராக உயர்ந்தார்.

இந்த சமயத்தில் தான் அவர் மத்திய சங்க தலைமை அரசாங்கத்துடன் சமரசம் செய்து கொண்டு தொழிலாளர்களின் உரிமைகளை விட்டுக் கொடுப்பதைக் கண்டு கொந்தளித்தார். அப்போது அந்த திருத்தல் வாத தலைமையை எதிர்த்து தோழர் K.G.போஸ், தோழர் N.J.ஜயர், தோழர் ஆதிநாராயணா ஆகிய தலைவர்களுடன் இணைந்து செயல்பட்டார். திருத்தல்வாத தலைமை கேள மாநிலத்தில் உள்ள கிளைகள் முதல் மாநிலச் சங்கம் வரை அனைத்தின் அங்கீகாரத்தையும் பறித்தது. நிர்வாகத்தையும், திருத்தல் வாத தலைமையையும் ஒரு சேர



எதிர்த்து கேரள மாநிலச் சங்கத்தை பழி வாங்குதல்களுக்கு அஞ்சாத தீர்மிக்க சங்கமாக மாற்றினார்.

1968, 1974 ஆகிய வரலாற்று சிறப்பு மிக்க போராட்டங்களை கேரள மாநிலத்தில் தலைமையேற்று மிகச் சிறப்பாக நடத்தினார். போராட்டங்களைத் தலைமையேற்று நடத்தியதால் அவரை நிர்வாகம் 1982ல் லட்சத்தீவுகளுக்கு மாற்றலில் அனுப்பியது. தொழிற்சங்கத்தின் முடிவுக்கு ஏற்ப அவர் 35 மாதங்கள் அங்கு பணிக்கு சேராமல் போராட்னார். பின்னர் கேரள மாநில உயர்நீதி மன்றம் அவரது மாற்றலை ரத்து செய்தது.

1970களில் அவர் E3 சங்கத்தின் உதவி பொது செயலராக தேர்ந்தெடுக்கப்பட்டார். ஆனால் தொழிற்சங்க தலைமை அவரை டெல்லியில் பணியாற்ற அனுமதிக்கவில்லை. ஆனால் அவர் தானாகவே அங்கு சென்று தொழிலாளர் நலனுக்காக பணியாற்றினார். தொழிலாளர் நலனுக்கு எதிரான கேடர் சீரமைப்பு திட்டத்தை தொழிற்சங்க தலைமை ஏற்றுக் கொண்ட போது அதற்கெதிராக தனது அகில இந்திய பதவியை ராஜ்னாமா செய்தார்.

வரலாற்று சிறப்பு மிக்க போபால் அகில இந்திய மாநாடு 1991ல் நடைபெற்றது. ஐநாயக முறைப்படி நடைபெற்ற அந்த மாநாட்டு நிர்வாகிகள் தேர்தலில், அதுவரை ஜாம்பவானாக திகழ்ந்த தோழர் O.P.குபதாவின் தலைமை தோற்கடிக்கப்பட்டது. தொழிலாளர்கள் தோழர் VAN நம்புதிரியை தலைவராகவும், தோழர் மோனிபோஸை பொதுச் செயலாளராகவும் மிக பெரும்பான்மையான வாக்குகள் வித்தியாசத்தில் தேர்ந்தெடுத்தனர். தோல்வியை ஏற்றுக் கொள்ளாமல் திருத்தல்வாத தலைமை சங்க சீர்குலைவு வேலையில் ஈடுபட்டனர். போட்டி பட்டியல் போட்டது. பின்னர் 1994ல் நடைபெற்ற திருவனந்தபுரம் மாநாட்டில் தோழர் மோனிபோஸ் தலைவராகவும், தோழர் VAN நம்புதிரி பொதுச் செயலராகவும் தேர்ந்தெடுக்கப்பட்டனர். ஆனால் திருத்தல்வாத தலைமையின் போட்டி பட்டியல் காரணமாக அரசாங்கம் இவரை அங்கீகரிக்கவில்லை.

ஆனால் தொழிலாளர்களின் ஆதரவுடன் தோழர் VAN நம்புதிரி தனது பணியினை தொடர்ந்து செய்து வந்தார். அந்த காலகட்டத்தில் டெல்லி தாதா கோட்டி பவணில் தோழர் VAN நம்புதிரிக்கு திருத்தல் வாத தலைமையால் ஏற்படுத்தப்பட்ட கொடுமைகள் ஏராளம், ஏராளம்.

ஆனால் ஊழியர் நலன் ஒன்றே குறிக்கோளாக கொண்டு அவருக்கு இழைக்கப்பட்ட சிரமங்களை பொருட்படுத்தாமல் அவர் ஆற்றிய பணிக்கு அவரே தான் இணை.

அரசாங்கம் தொலை தொடர்பு துறையை பொதுத்துறையாக மாற்ற எத்தனித்த போது T3 மற்றும் A3 சங்கத்தோடு இணைந்து கடுமையாக போராட்னார். ஆனால் வெற்றி பெற முடியவில்லை. BSNL ஆக மாறிய பின்பு விசிகப்பட்டினத்தில் நடைபெற்ற பல சங்கங்கள் ஒன்றாக இணைந்து உருவாக்கப்பட்ட BSNL ஊழியர் சங்கத்தின் பொதுச் செயலராக தேர்ந்தெடுக்கப்பட்டார். அவர் எடுத்த சரியானதொரு நிலைபாட்டின் காரணமாக 2004ல் நடைபெற்ற சங்க அங்கீகார தேர்தலில் BSNL ஊழியர் சங்கத்தை அங்கீகாரம் பெற்ற சங்கமாக மாற்றினார் தோழர் VAN நம்புதிரி.

2004ல் BSNL ஊழியர் சங்கம் அங்கீகரிக்கப்பட்ட சங்கமாக மாறிய பின்பு தான் BSNL ஊழியர்களுக்கு கிடைக்க வேண்டிய ஏப்பட்ட பண்பயன்கள் கிடைத்தது என்பதை யாராலும் மறுக்கவும் முடியாது; மறக்கவும் முடியாது. BSNL ஆக மாற்றும் போதே அரசு அதனை தனியார் மயப்படுத்தும் நோக்கத்தோடு தான் உருவாக்கியது. ஆனால் இன்றுவரை அதன் நோக்கம் நிறைவேறாமல் இருப்பதற்கு அனைத்து அதிகாரிகள் மற்றும் ஊழியர் சங்கங்களையும் ஒன்று திரட்டுவதிலும் அந்த ஒற்றுமையை பேணிப் பாதுகாப்பதிலும் தோழர் VAN நம்புதிரியின் பங்கு அளப்பரியது. ஊழியர்களின் கோரிக்கைகளை வென்ற நடைய அனைத்து ஊழியர் சங்கங்களையும் ஒன்று திரட்டியதிலும் அவரது பங்கு மக்கத்தானது. ஓய்வுதியர்களை ஒன்று திரட்டி புதிய சங்கம் ஒன்று உருவாக்கப்படுவதிலும், அனி திரட்டப்படாமல் இருந்த ஒப்பந்த ஊழியர்களுக்கென்று ஒரு தனிச் சங்கத்தை உருவாக்குவதிலும் அவரது பாத்திரம் மிகச் சிறப்பானது. சொந்த குடும்பத்தை விட்டு பல ஆண்டு காலம் தனித்து தொழிலாளர்களுக்காகவே வாழ்ந்த தோழர் VAN நம்புதிரியின் 55 ஆண்டு கால தொழிற்சங்க பணி என்பதும், அளவிட முடியாத அனுபவமும் நமக்கு கிடைத்த பொக்கிஷம். வயது மூப்பின் காரணமாக முக்கிய பொறுப்புகளில் இருந்து அவர் விலகினாலும், அவரது அனுபவமும், வழிகாட்டுதலும் நமது சங்கத்திற்கு என்றும் உண்டு என்பதாலேயே அவர் நமது சங்கத்தின் புரவலராக தொடர்கிறார். தொடர்ட்டும் அவரது பணி. நலத்துடன் வாழ்ட்டும் அவர் பல்லாண்டு.



நாட்டைச் சுத்தம் செய்யப் போகிறார்களாம்

நாட்டைத் தூய்மைப்படுத்தப்போவதாகக் கூறிக்கொண்டு நாள்தோறும் துடைப்பத்துடன் ஊடகங்களுக்குக் காட்சி அளிப்பதை நாம் பார்த்து வருகின்றோம். நாரேந்திரமோடி தலைமையிலான மத்திய அமைச்சரவையில் தற்போது புதிதாக சேர்க்கப்பட்டுள்ளவர்களில் மூன்றில் ஒரு பங்கு உறுப்பினர்கள் மீது கிரிமினல் வழக்குகள் நிலுவையில் உள்ளன. கொலை செய்ய முயற்சி செய்ததாகக் குற்றச்சாட்டப்பட்டுள்ள ராம் சங்கர் கதேரியாவிலிருந்து தன்னுடைய நிறுவனத்திற்காக சென்ட்ரல் பேங்க் ஆப் இந்தியாவில் 317.6 கோடி ரூபாய் கடன் வாங்கிக்கொண்டு அதனைதிருப்பி செலுத்தாத ஒய். எஸ். சுவத்ரி உட்பட பலர் இதில் அடங்குவர். இவர்களை வைத்துக்கொண்டுதான் நாட்டை சுத்தப்படுத்தப் போகிறாரா நாரேந்திரமோடி என்று ஐனநாயக சீர்திருத்தங்களுக்கான அமைப்பு கோரியுள்ளது.

மத்திய அமைச்சரவையில் புதிதாகப் பொறுப்பேற்றுள்ள 21 புதிய முகங்களில் பாதிக்கும் மேற்பட்டோர் மீது கிரிமினல் வழக்குகள் நிலுவையில் உள்ளன. மேலும் இவர்களின் சராசரி சொத்து மதிப்பு 18.48 கோடி ரூபாய்க்கும் மேலாகும். இவர்கள் தோலல் ஆணையத்தின்முன் தாக்கல் செய்துள்ள உறுதி வாக்குமூலங்களில் உள்ள உண்மைகளே இவைகளாகும். மத்திய அமைச்சரவையில் அங்கம் வகிக்கும் 66 உறுப்பினர்களில் 64 பேர் தேர்தல் ஆணையத்தின்முன் தாக்கல் செய்துள்ள உறுதிவாக்கு மூலங்களை (அபிடவிட்டுகளை) ஆராய்ந்து, ஐனநாயக சீர்திருத்தங்களுக்கான அமைப்பு வெளிப்படுத்தியுள்ள விவரங்கள் வருமாறு : அமைச்சரவையில் உள்ளவர்களில் 59 பேர், அதாவது 92 சதவீகித்ததினர் கோடைவரர்கள், புதிதாக அமைச்சர் பொறுப்பேற்றுள்ளவர்களில் மகேஷ் சர்மா என்பவருக்கு 2009ஆம் ஆண்டின் சொத்து மதிப்பு 15.85 கோடி ரூபாய். அது கடந்த ஐந்தாண்டுகளில் 47.37 கோடி ரூபாயாக உயர்ந்திருக்கிறது.

புதிய அமைச்சர்களில் கேரேஷ் பிரபு மற்றும் பிரேந்திர் சிங் ஆகியோர் குறித்து எதுவும் கூற இயலவில்லை. ஏனெனில் இவர்களிருவரும்



இன்னமும் நாடாஞ்மன்றத்தின் எந்த அவையிலும் உறுப்பினர்களாகவில்லை. ஆதலால் இவர்களிருவரும் தேர்தல் ஆணையத்தின் முன்பு தங்கள் சொத்து மதிப்பு மற்றும் வழக்குகள் நிலை குறித்து எதுவும் உறுதிவாக்குமூலம் தாக்கல் செய்யவில்லை. ஆக்ரா தொகுதியிலிருந்து தேர்ந்தெடுக்கப்பட்டிருக்கும் ராம் சங்கர் கதேரியா மீது கொலை முயற்சி மற்றும் மதநல்லினங்க்கதைக் குலைக்க முயற்சித்தல் போன்று இந்திய தண்டனைச் சட்டத்தின் கடுமையான பிரிவுகளின் கீழ் வழக்குகள் நிலுவையில் உள்ளன. இவர்மீது மொத்தம் 51 கிரிமினல் வழக்குகள் நிலுவையில் உள்ளன. இவ்வாறு 64 அமைச்சர்களில் 11பேர் மீது இந்திய தண்டனைச் சட்டத்தின் மிகவும் கடுமையான பிரிவுகளின் கீழ் கிரிமினல் வழக்குகள் நிலுவையில் உள்ளன.

அறிவியல் தொழில்நுட்ப இனை அமைச்சராகப் பொறுப்பேற்றுள்ள ஒய். எஸ். சுவத்ரி என்பவரின் நிறுவனம் சென்ட்ரல் பேங்க் ஆப் இந்தியாவிடமிருந்து 317.6 கோடி ரூபாய் கடன் வாங்கிக்கொண்டு அதனைத் திரும்பக் கட்டவில்லை. இது அவர் அளித்துள்ள உறுதி வாக்குமூலத்தில் உள்ள உண்மையாகும். இப்போது அவர் அமைச்சராகி இருக்கிறார். இவ்வாறு கோடைவரர்களையும், கிரிமினல் பேரவழிகளையும் வைத்துக் கொண்டுதான் நாரேந்திரமோடி நாட்டைத் தூய்மைப்படுத்தப் போகிறாரா என்று ஐனநாயக சீர்திருத்தங்களுக்கான அமைப்பு கோரியிருக்கிறது.



முதலாளிகளுக்கு ஆதரவாக நொழிலாளர் சட்டங்கள் திருத்தம்

தொழிலாளர் நலச் சட்டங்கள் திருத்தப் படுவது உறுதி என்று மத்திய தொழிலாளர் நலத்துறை அமைச்சர் திரு பண்டாரு தத்தாத்ரேயா கூறியுள்ளார். அண்மையில் மாற்றியமைக்கப்பட்ட நரேந்திர மோடி தலைமையிலான அமைச்சரவையில் தெலுங்கானா மாநிலத்தைச் சேர்ந்த பாஜக தலைவர் பண்டாரு தத்தாத்ரேயா சேர்த்துக் கொள்ளப்பட்டார். அவருக்கு தொழிலாளர் மற்றும் வேலைவாய்ப்புத் துறை ஒதுக்கப்பட்டுள்ளது. 10.11.2014 அன்று மும்பையில் செய்தியாளர்களிடம் பேசிய தத்தாத்ரேயா, தொழிலாளர் நலச் சட்டங்களை திருத்த வேண்டுமென முதலாளிகள் நீண்டகாலமாக வலியுறுத்தி வருகிறார்கள். தொழிற்சங்கள் எதிர்ப்பு தெரிவித்தாலும், தொழிலாளர் சட்டங்களை திருத்துவதில் அரசு உறுதியாக உள்ளது என்று அவர் கூறினார்.

பிரதமர் நரேந்திரமோடி உழைப்பே வெல்லும் (?) என்ற முழக்கத்தை அக்டோபர் 16ம் தேதி அறிவித்தார். இதன்படி தொழிற்சாலைகளில் தொழிலாளர் ஆய்வாளர்கள் ஆய்வு நடத்த வேண்டியதில்லை. இன்ஸ்பெக்டர் ராஜ்ஜியத்திற்கு முற்றுப்புள்ளி வைக்கப்படும் என்று அறிவித்தார். இந்த கோரிக்கையை இந்தியாவில் பெரும் முதலாளிகள் நீண்டகாலமாக வைத்து வருகிறார்கள். இந்தியாவின் தொழில் வளர்ச்சியை தீவிரப்படுத்த வேண்டுமானால் தொழிலாளர் நலச்சட்டங்கள் திருத்தப்பட வேண்டும் என்று அமைச்சர் தத்தாத்ரேயா கூறினார்.

நாட்டில் பல்வேறு மத்திய மாநில அரசு நிறுவனங்கள், தனியார் நிறுவனங்கள் மற்றும் முறைசாராத் தொழிலில் ஈடுபட்டுள்ள கோடிக்கணக்கான அடிமட்ட தொழிலாளர்களுக்கு ஏற்கனவே உரிய நட்ட, சமுகப்பாதுகாப்பு இல்லாமல் அதை அமுல்படுத்த முடியாத நிலையில் உள்ளது. BSNL ல் உள்ள ஒப்பந்த ஊழியர் நிலைமையே அதற்கு சாட்சி, ஏற்கனவே தொழிலாளர் நலச் சட்டங்கள் பலவும் நீர்த்துப் போயுள்ளன. இந்நிலையில், இருக்கும் சட்டங்களை அர்த்தம் இழுக்கச் செய்ய மோடி அரசு

முயன்று வருவதை அனைத்துத் துறைகளிலும் பணியாற்றும் தொழிலாளர்களை நீர்க்கத்தியாக விடும் வகையில், சட்டங்களை திருத்த மோடி அரசு முடிவு செய்து நடவடிக்கை எடுத்து வருகின்றது. மோடி அரசு உத்தேசித்துள்ள திருத்தங்கள் முதலாளிகளுக்கு ஆதரவானவை; தொழிலாளர்களுக்கு எதிரானவை என்று பல்வேறு தொழிற்சங்கங்கள் குற்றம் சாட்டியுள்ளன. தொழிலாளர் நலச்சட்டங்களை முதலாளிகளுக்கு ஆதரவாக திருத்த முயல்வதை கண்டித்து டிசம்பர் 5ம் தேதி நாடு தழுவிய போராட்டத்திற்கு நமது தொழிற்சங்கம் உட்பட அனைத்து தொழிற்சங்கங்களும் அறைக்கூவல் விடுத்துள்ளன. பிறபகுதி உழைக்கும் மக்களுடன் இணைந்து அரசின் நடவடிக்கைகளை தடுத்து நிறுத்திட செயல்படுவோம். ●

நோக்கியா முடப்பட்டது

ஆயிரம் கோடி ரூபாய் மூலதனம் 10 ஆயிரம் கோடி ரூபாய் வரிச்சலுகை..... ஊக்கத்தொகை என சரண்டிக் கொழுத்த பன்னாட்டு நிறுவனங்கள் வெளியேற்றி விட்டு 01.10.2014 முதல் மூடப்பட்டு விட்டது. இடது சாரி கட்சிகளைத் தவிர மற்றைய அரசியல் கட்சிகளும், மத்திய / மாநில அரசுகளும் எந்த தலையீடும் செய்யாமல் நோக்கியாவின் சரண்டலுக்கு மறைமுக ஆதரவளித்துள்ளது. இனி இந்தியா பன்னாட்டு நிறுவனங்களின் வேட்டைக் காடாக மாறுமோ? அல்லது ஏகாதிபத்திய பன்னாட்டு பெரு முதலாளிகளுக்கு எதிர்ப்பு அலை உருவாகுமோ?

கீவர்கள் பெருமைப்பட்டுக் கொள்ளலாம்

உலகில் சுமார் 82.5 கோடி மக்கள் கழிவறையைப் பயன்படுத்தாமல் திறந்த வெளியை பயன்படுத்துகிறார்கள். அதில் இந்தியர்கள் மட்டும் 59.7 கோடி என்பதும் உலகில் முதல் இடத்தில் இருப்பதும் வெட்கேடோன விஷயம். இந்த இழிநிலைக்கு, நாட்டை ஆண்ட காங்கிரஸ் மற்றும் பாஜக கட்சிகள் பதில் சொல்லியாக வேண்டும். போதிய கழிவறையைக் கட்டித் தராமல் நாட்டை சுத்தம் செய்யப் போகிறார்களாம்.



கண்ணைத் தீர்க்கனும் சாமி !

கடந்த அக்டோபர் மாதம் ஆந்திர மாநிலம், விசாகப்பட்டினம் மற்றும் அதைச் சுற்றியுள்ள பகுதிகளிலும் “ஹீட் ஹீட்” என்று அழைக்கப்படும் புயல் கடுமையாகத் தாக்கியது. உயிர்ச் சேதம், உடைமைகள் நாசம் என இயற்கையின் சீற்றத்திற்கு ஆளாயின். தொலைதொடர்பு சேவை, மின் சேவை போன்ற மிகப் பெரிய அளவில் பாதிப்புக்கு உள்ளாயின. தொலைதொடர்பு சேவையில் பிற நிறுவனங்கள் தங்களுடைய மீட்பு பணியைத் துவங்கு முன்னர், நமது BSNL நிறுவனம் முதன் முதலில் மீட்பு பணியை ஆரம்பித்தது. இயற்கையின் சீற்றத்தால் பாதிப்படைந்திருந்த தொலைதொடர்பு சேவையை புயல் பாதிக்கப்பட்ட பகுதிகளில் முதன் முதலில் சரி செய்து முடித்தது. இதன் மூலம் மாநில அரசின் மீட்பு பணிக்கும், பாதிக்கப்பட்ட மக்கள் மறு வாழ்விற்கும் BSNL நிறுவனம் பெரும் உதவிகரமாக இருந்தது. பாதிக்கப்பட்ட மக்களின், மாநில அரசிற்கும் ஆபத்து காத்தானாக பணி செய்தது.

BSNL நிறுவனத்தின் தொலைதொடர்பு சேவை சீரமைப்பு பணி பத்திரிகை மற்றும் ஊடகங்களாலும் மிகப் பெரிய அளவில் பாராட்டைப் பெற்றது. ஆந்திர மாநில முதல்வர் திரு. சந்திரபாபு நாயகு அவர்கள் BSNL சேவையை வெகுவாகப் புகழ்ந்து பாராட்டு தெரிவித்துள்ளார். ஆந்திர மாநில ஒரு முதல்வராக ஆந்திர மாநில CGM அவர்களுக்கு நன்றியைத் தெரிவித்துள்ளார். ஆந்திரப் புயல் மட்டுமல்ல, இது பேரின்று இயற்கைப் பேரோயிலும் எங்கெல்லாம் இதற்கு முன் ஏற்பட்டதோ அங்கெல்லாம் BSNL நிறுவனம் தான் முதன் முதலாக களம் இறங்கியது என்பதை சுட்டிக்காட்ட விருப்புகிறோம். ஜம்மு காஷ்மீரில் ஏற்பட்ட வெள்ளம், உத்திரகண்டில் ஏற்பட்ட பேய் மழையும், பெரு வெள்ளமும், தமிழ்நாடு கடலூரில் ஏற்பட்ட “தானே” புயல் என அனைத்துப் பேரிடர்களிலும் BSNL நிறுவனம் தான் முதன் முதலாக தொலைதொடர்பு சேவை மீட்பு பணியை இறங்கியுள்ளது. அத்தகைய சமயங்களில் ஆளும் கட்சி அரசுகள் BSNLக்கு பாராட்டு பத்திரங்கள் வாசிக்கின்றன.

ஆனால் BSNL நிறுவனத்தை மேலும் வளர்க்க வேண்டும் என்றாலோ, விரிவாக்கம் செய்ய வேண்டும் என்றாலோ மத்திய அரசு கண்களை இறுக்க முடிக் கொள்கிறது. பாதிக்கப்பட்ட மக்களுக்கு சேவை செய்யாத தனியார் நிறுவனங்களுக்கு சாதகமாகவே அரசு நடவடிக்கைகள் இருக்கின்றன. எந்த வித எதிர்பார்ப்பும் இல்லாமல் அரசின் சமூக கடமைகளையும், சிக்கலான காலத்தில் உற்ற தோழனாகவும் செயல்பட்டு வரும் BSNL நிறுவனத்தின் செயல்பாடுகளைக் கண்ணைத் திறந்து பார்க்க வேண்டும் என்று கேட்டுக்கொள்வதோடு வளர்ச்சிக்கு உரிய நடவடிக்கை எடுக்க வேண்டும் என்றும் வேண்டுகிறோம்.

நன்றி மறவாத நல்ல குணம் (?) வேண்டும் !

இந்திய முதலாளிகள் பட்டியலில் அதானி குழுமமும் இடம் பெற்றுள்ளது. குஜராத் மாநிலத்தைச் சேர்ந்த இந்த நிறுவனம் அன்றைய குஜராத் முதலவர் திரு. நாரேந்திர மோடியின் ஆசி பெற்ற நிறுவனம் என்பதும் ஆபிரக்கணக்கான ஏக்கர் நிலம் குஜராத் அரசால் ஒதுக்கீடு பெற்று செழுமையடைந்த நிறுவனம் என்பதும் உலகரிந்த உண்மை. கடந்த பாராளுமன்ற தேர்தலின் போது திரு. நாரேந்திர மோடி அவர்களுக்கு கோடி கோடியாய் தேர்தல் செலவுக்கு வாரியிறைத்த நிறுவனம் தேர்தல் கூட்ட செலவு, நவீன் தொழில் நுட்பங்களுடன் கூடிய விளம்பரம், ஹெலிகாப்டர் என அவர்களுடைய செலவினம் நீஞும்.....

அவர்கள் வாரியிறைத்த பணத்திற்கு நன்றி காட்டும் விதமாக, மோடி தலைமையிலான மத்திய அரசு அந்த நிறுவனத்திற்கு பல்வேறு சலுகைகளை அளிக்க முன்வந்துள்ளது. ஆஸ்திரேலியாவில் சுரங்க தொழில் செய்வதற்காக அதானி குழுமத்திற்கு சுமார் 6200 கோடி ரூபாய் கடன் அளிக்கப் போவதாக பாரத ஸ்டேட் வங்கி அவரசுகோலமாக கிளம்பியுள்ளது. பாரத ஸ்டேட் வங்கியில் சிறுக சிறுக மக்கள் சேமித்து வைத்திருந்த பணத்தை சட்ட விதிகளை முழுமையாகக் கடைப்பிடிக்காமல் அவசர கோலமாக கடன் கொடுக்க வேண்டிய அவசியம் என்ன? யார் கொடுத்த நிர்ப்பந்தம்? வெளி நாட்டு வங்கிகள் கடன் கொடுக்க மறுத்துள்ள நிலையில் இந்திய வங்கி எந்த நம்பிக்கையில் கொடுக்கிறது? ரிசர்வ் வங்கி இந்துப் பிரச்சனையில் தலையிட வேண்டும் என்றும் கோரிக்கை எழுந்துள்ளது. பாரத ஸ்டேட் வங்கியின் அதிகாரிகள் பதில் அளிக்க முடியாமல் இன்னும் இறுதி முடிவு எடுக்கவில்லை என்று சமாளித்து வருகின்றனர். நன்றி காட்டட்டும். ஆனால் மக்கள் பணத்தை எடுத்து அல்ல என்று சுட்டிக் காட்ட விரும்புகிறோம்.

வங்கி ஊழியர் வேலை நீறுத்தும்

சம்பள உயர்வு கோரிக்கைக்காக அனைத்து வங்கி ஊழியர் கூட்டமைப்பு 12.11.2014 அன்று ஒரு நாள் வேலை நிறுத்தும் நடத்தியது. வங்கி நிர்வாகம் 11.5% சம்பள உயர்வு தரப்பில் 17.5% சம்பள உயர்வு வலியுறுத்துகின்றன. வராக்கடன் அதிகரித்து விட்டதால் கூடுதல் சம்பள உயர்வு கொடுக்க இயலவில்லை என்று வங்கி நிர்வாகம் தெரிவிக்கிறது. வராக் கடனுக்கு யார் பொறுப்பு?



இவன் சாக வேண்டும் !

அவன் வாழ வேண்டுமா ?

மேற்கு வங்கத்தில் செயல்படும் மத்திய அரசின் நிறுவனங்களை தாழோதர் வேலி கார்ப்பரேஷன் மின் உற்பத்தி பொதுத்துறை நிறுவனத்தை தனியாருக்கு தாரை வார்ப்பதென மோடி தலைமையிலான மத்திய அரசு முடிவு செய்துள்ளது. ஹிந்துஸ்தான் போட்டோ பிலிம்ஸ், HMT பியரிங்ஸ், HMT சினார் வாட்சஸ், துங்கபத்ரா ஸ்கலஸ் ஹிந்துஸ்தான் கேபில்ஸ் ஆகிய நிறுவனங்களையும் தனியார் முதலாளிகளுக்கு தாரை வார்த்திட நடவடிக்கைக்காக எடுக்கப்பட்டு வருகிறது.

அங்கு பணிபுரியும் ஊழியர்களை வெளியேற்றவும், நிதி ஒதுக்கீடு செய்யப்பட்டுள்ளது. இந்த நிறுவனங்கள் எல்லாம் முன்பு லாபம் ஈட்டு நிறுவனங்களாக செயல்பட்டு வந்தன. மத்திய அரசின் கொள்கை முடிவில் தற்போது அவை நஷ்டத்திற்கு சென்றுள்ளன. விர்ப்பனை மற்றும் மூடுவது என்ற பட்டியல் வரிசையில் BSNL, MTNL நிறுவனங்கள் உள்ளன. அரசின் கொள்கையை முறியடிப்போம். BSNL ஜ் பாதுகாத்திடுவோம்.

மாணியங்கள் கடும் வெட்டு..... அரசு வேலை இனி இல்லை.....

மத்திய அரசின் தொடர் தாக்குதல்

அரசின் திட்டமிடா செலவினங்களை 10 விழுக்காடு குறைப்பதற்காக மாணியங்களை குறைப்பது, புதிய அரசு வேலைகளுக்கு தடை விதிப்பது, காலியிடங்களை நிரப்புவதில்லை உள்ளிட்ட முக்கிய முடிவுகளை பாஜக அரசு சிக்கன நடவடிக்கை என்ற பெயரில் எடுத்துள்ளது இவற்றை கட்டாயமாக அமல்படுத்தப்பட வேண்டும் என்று மத்திய நிதி அமைச்சகம் கூறியுள்ளது. இது தொடர்பாக தில்லியில் 30.10.2014 அன்று மத்திய நிதி அமைச்சகத்தின் மூத்த அதிகாரி ஒருவர் கூறியதாவது :

மத்திய நிதி அமைச்சகம் புதிய சிக்கன

நடவடிக்கைகளை அறிவித்துள்ளது. இதன் படி அரசு திட்டமிடா செலவினங்களில் 10 விழுக்காடு கண்டிப்பாக குறைக்க வேண்டும் என்ற உத்தரவிடப்பட்டுள்ளது. விதவைகள், முதியோர் உள்ளிட்டோருக்கு அளிக்கப்படும் ஒய்வுதிய திட்டங்கள், பொது விநியோகத்திட்டம் உள்ளிட்ட அனைத்து நலத்திட்டங்களுக்கான மாணியங்கள் படிப்படியாக குறைக்கப்பட்டு நிறுத்தப்படும். புதிய அரசு வேலை வாய்ப்புகளுக்கு தடை விதிக்கப்படும். காலி இடங்களுக்கு மிக அவசியம் அல்லது அவசரமாக இருந்தாலன்றி அப்பதவிகள் நிரப்பப்படாது. இன்னும் என்ன செய்யப்போகிறார்களோ?



பொதுத்துறை வங்கிகளில் அரசின் பங்கை குறைப்போம்.....

அன்றிய முதலீட்டை அதிகாரிப்போம் ...

நிலம் கையகப்படுத்துவோம் ...

நிதி மந்திரி அருண்ஜெட்லி கொக்காரிப்பு

பொதுத்துறை வங்கிகளில் அரசின் பங்கை 52 சதவீதமாக குறைக்க திட்டமிடப்பட்டுள்ளதாக மத்திய நிதி அமைச்சர் அருண் ஜெட்லி தெரிவித்துள்ளார். தில்லியில் நடைபெற்ற நிகழ்ச்சி ஒன்றில் பேசிய அவர் சரக்கு மற்றும் சேவை வரி அமலாக்கம் தொடர்பாக மாநில அரசுகளுடன் நடந்துவரும் பேச்சுவார்த்தை இறுதிக்கட்டத்தை எட்டியுள்ளதாகவும் கூறினார். காபீட்டுத் துறையில் அந்திய முதலீட்டை அதிகரிக்க வழி செய்யும் காப்பீட்டு சீர்திருத்த மசோதா எதிர்வரும் நாடாளுமன்ற குளிர்கால கூட்டத் தொடரில் நிறைவேறும் என்று அவர் தெரிவித்தார்.

நாட்டின் பொருளாதாரம் இக்கட்டான நிலையில் இருப்பதாக கூறிய அவர் அதே நேரத்தில் பொருளாதாரம் மீண்டும் வலுவான நிலையை அடையும் என்ற நம்பிக்கையை ஏற்படுத்துவதே முக்கிய சவாலாக இருப்பதாக குறிப்பிட்டார். மேலும் 100 ஸ்மார்ட் நகரங்களை அமைப்பதற்கான நிலங்கள் கிடைப்பது தற்போதைய சட்டங்களின்படி தாமதமாவதால் எதிர்ப்பு இருந்தாலும் விரைவில் நிலம் கையகப்படுத்துதல் தொடர்பான சட்டங்கள் திருத்தப்படும் என்றும் அருண் ஜெட்லி கூறினார். அவர் மேலும் கூறியிருப்பதாவது கார்ப்பரேட்டுகளும் பன்னாட்டு நிறுவனங்களும் ஸ்மார்ட் நகரங்களை அமைக்கும் பணியில் ஈடுபடுவதில் தயங்குவதற்கு காரணமாக இருப்பது தற்போதைய 'நிலம் வாங்குவது மற்றும் கையகப்படுத்துதல்' சட்டங்கள் தான். கார்ப்பரேட்டுகளின் தொழில் திட்டங்கள் தாமதமாவதற்கும் இச்சட்டங்களே காரணமாக உள்ளன. எனவே இச்சட்டங்கள் விரைவில் திருத்தப்படும். முதலில் அனைவரின் கருத்தினாக்கத்தை பெற முயற்சிப்போம்.

அப்படி கருத்தினாக்கத்தை அடைய முடியாவிட்டால் நாங்கள் தொடர்ந்து சட்டத்தை

நிறைவேற்ற நடவடிக்கை மேற்கொள்வோம். முந்தைய காங்கிரஸ் அரசே இந்த சட்டத்திருத்தங்களை கொண்டு வந்து விட்டது. ஆனால் காங்கிரஸ் அரசு பெரும்பான்மை இல்லாததால் நிறைவேற்ற முடியவில்லை. ஆனால் தற்போதைய நிலை வேறு. தற்போதைய சட்டங்கள் மிகவும் சிக்கலான நடைமுறைகளை கொண்டுள்ளதால் பெரியதொழில் திட்டங்கள் தொழிற்சாலைகளை தொடங்க முடியவில்லை. எனவே சட்டங்களை திருத்த நாடாளுமன்றத்தின் ஒப்புதல் தேவை. அதை செய்து முடிப்போம் என்று அருண் ஜெட்லி கூறினார். நேயர் விருப்பங்களை நிறைவேற்றுவதைப் போல் பெருமுதலாளிகள் விரும்புவதையெல்லாம் செய்து கொடுக்கப் போகின்றார்களோ?

பணி ஓய்வு



தோழர் M. ரவிச்சந்திரன் கிருஷ்ணகிரி



30.09.2014 அன்று பணியை நிறைவு செய்துள்ளார். தந்தித் துறையில் தனது பணியை டெவிகிராப் மேனாக 18.7.1973 அன்று துவங்கி கிருஷ்ணகிரி பகுதியில் TM ஆக பதவி உயர்வு பெற்று உள்ளார். K.G.போஸ்

அணியில் தொடர்ந்து செயல்பட்ட தோழர் மாநில சங்கத்திற்கு நன்கொடையாக ரூபாய் 500/- வழங்கியுள்ளார்.

பணி ஓய்வு கலைச் சிற்கு மாநில சுற்று வழித்துறை.





தோழியர் S.குணாபாய் Sr TOA கிருஷ்ணகிரி



31.10.2014 அன்று பணி ஒய்வு பெற்றுள்ளார். கிருஷ்ணகிரி பகுதியில் தொலைபேசி இயக்குநராக 20.4.1978 ஆம் ஆண்டு துவங்கி Sr.TOA(G) ஆக பணியாற்றி தோழியர். நமது சங்கத்தின் செயல்பாடுகளால் ஈர்க்கப்பட்டு பல போராட்டங்களில் பங்கேற்ற தோழியர் மாநில சங்க வளர்ச்சி நிதியாக ரூபாய் 500/- வழங்கியுள்ளார்.

தோழியர் பணத்தூலாஞ்சிருத்த மாநில சங்கத் துவங்குதல் ஆசூத்துறைத் துறை.

விமானிலையங்கள் முற்றிலும் தனியார்மயமாக்கிறது

மத்திய அரசு விமான நிலையங்களை தனியார்மயமாக்கி விடுவதற்கான வழிகாட்டுதல்களை இறுதி செய்ய உள்ளதாக விமானப் போக்குவரத்து துறை செயலர் வி. சோமசுந்தரம் தெரிவித்துள்ளார். முந்தைய காங்கிரஸ் கூட்டணி அரசு கடந்த ஆண்டில் விமானப்போக்குவரத்து துறையில் பொது - தனியார் கூட்டு என்ற திட்டத்தில் 100 விழுக்காடு பங்குகளை தனியாருக்கு அளிக்க முடிவு செய்தது. இதனடிப்படையில் சென்னை, கொல்கத்தா, கொலூராத்தி, அகமதாபாத், ஜெய்ப்பூர் மற்றும் லக்னோ ஆகிய ஆறு விமான நிலையங்களிலும் இந்த முடிவை அமல்படுத்த முயற்சித்தது. ஏற்கனவே மும்பை மற்றும் தில்லி விமான நிலையங்களை தனியார் மயமாக்கியதால் இந்திய விமானத் துறைக்கு நட்டம் ஏற்பட்டது



என்பதை சுட்டிக்காட்டி விமானத்துறை தொழிற் சங்கங்கள் கடுமையாக எதிர்த்து போராட்டங்கள் நடத்தின. இதனைத் தொடர்ந்து தனியார் மயமாக்கும் முடிவு காங்கிரஸ் அரசினால் ஒத்தி வைக்கப்பட்டது.

ஆனால் பாஜுக ஆட்சிக்கு வந்ததும் காங்கிரஸ் அரசின் முடிவை விரைவில் அமல்படுத்த நடவடிக்கை எடுத்து வருகிறது. இது தொடர்பாக வைத்தாராபாத்தில் 26-10-2014 அன்று பத்திரிகையார்களிடம் பேசிய சோமசுந்தரம் கூறியதாவது : - இந்தியாவில் 130 விமான நிலையங்கள் உள்ளன. இதில் 30 விமான நிலையங்கள் செயல்படவில்லை. 56 நிலையங்கள் இந்திய விமானப் போக்குவரத்துறையிடம் உள்ளன. மத்திய அரசு நாட்டிலுள்ள முக்கியமான விமானநிலையங்களையும் அதன் போக்குவரத்தையும் பொது - தனியார் கூட்டு மாதிரி அடிப்படையில் மேலாண்மை செய்திட புதிய வழிகாட்டுதல் களை தயாரித்து வருகிறது.

இவ்விதமான நிலையங்கள் இந்திய விமானத்துறை அமைப்பின் கட்டுப்பாட்டில் உள்ளன. முதல் கட்டாக நாட்டின் பெரு நகரங்களிலுள்ள 5 விமான நிலையங்கள் பொது - தனியார் கூட்டு அடிப்படையில் தனியாரிடம் அளிக்கப்பட உள்ளன. இவற்றுக்கான ஒப்பந்தங்கள் வழங்கப்பட்டுள்ளன. அடுத்த கட்டமாக 50 நகரங்களிலுள்ள விமான நிலையங்கள் தனியார் மயமாக்கப்பட தேர்வு செய்யப்பட்டுள்ளன. எதையும் விட்டு வைக்காமல் தனியார் பெருமதலாளிகளுக்கு அள்ளி வழங்கி வருகின்றார்கள்.



புதுப் புனிலாய் புறுப்புதேஷு....

----- BSNL ஜ பாதுகாக்க -----

BSNL ஜ பலப்படுத்தவும், சேவையின் தரத்தை உயர்த்தவும், கடந்த சில ஆண்டுகளாகவே BSNL ல் பணியாற்றும் அனைத்து அதிகாரிகள் மற்றும் ஊழியர் சங்கங்கள் ஒன்றிணைந்த FORUM OF BSNL UNION / ASSOCIATIONS OF EXECUTIVES / NON EXECUTIVES தொடர்ந்து போராடி வருகிறது. இந்த அமைப்பு அரசாங்கத்திற்கும், நிர்வாகத்திற்கும் கொடுக்கப்பட்ட பல ஆலோசனைகளும் செவிடன் காதில் ஊதிய சங்காக மாறியது. எனவே கடந்த நான்கு ஆண்டுகளாக வருவாய் இழப்பு, நஷ்டம் சந்தை பங்கீட்டில் பின்னடைவு என் ஆகிவிட்டது. நஷ்டத்தை குறிப்பிட்டு ஒரு புறம் ஊழியர்கள் போராடி பெற்ற பல சலுகைகளை சுருக்கியது. மறு புறம் ஆட்குறைப்பு, பங்கு விற்பனை, பல துறைகளை பிரித்து தனி கம்பெனியாக மாற்றுவது, தனியார் நிறுவனங்களுக்கு OUTSOURCING என செய்ய முனைப்பதால் வருவாயும், சேவையும் மேலும் சீரழிகிறது. எனவே BSNL ஜ பலப்படுத்தும் கீழ்கண்ட கோரிக்கைகளுக்காக ஐந்து கட்ட இயக்கங்களை நடத்துவது என FORUM முடிவெடுத்துள்ளது.

இயக்கங்கள்

- 1) 11.12.2014 : மதிய நேர ஆர்ப்பாட்டம் மற்றும் கோரிக்கை தினம்
- 2) 11-20.12.2014 : பத்து நாட்கள் பிரச்சார இயக்கம்
- 3) 19.12.2014 : பாராளுமன்றம் நோக்கிய பேரணி
- 4) 06-08.01.2015 : 3 நாட்கள் தர்ணா மாவட்ட / மாநில / அகில இந்திய அளவில்
- 5) 03.02.2015 முதல் கால வரையற்ற வேலை நிறுத்தம்

கோரிக்கைகள் :

1. நீண்ட காலமாக காலியாக உள்ள CMD BSNL, DIRECTOR (FINANCE) மற்றும் DIRECTOR

(HR) ஆகிய பதவிகளை உடனடியாக நிரப்பிட வேண்டும்.

2. டவர் கம்பெனி உருவாக்குவது என்ற முன்மொழிவை முடிவை உடனடியாக திரும்பப் பெற்று டவர்கள் அனைத்தும் BSNL லிலோயே தொடர்ந்து வைத்துக் கொள்வதுடன் அவற்றை திறம்பட நிர்வகிக்க வேண்டும்.

3. அரசின் சமூக பொறுப்புகளை நிறைவேற்றுவதற்காக BSNLக்கு ஏற்படும் நஷ்டங்கள் முழுமையாக ஈடுகட்ட வேண்டும்.

4. EPBT மற்றும் TYPE II MODEM உள்ளிட்ட கருவிகள் தரமானதாக வாங்க வேண்டும் மொபைல் சேவை விஸ்தரிக்க வேண்டும். விரைவான வளர்ச்சி மற்றும் பராமரிப்பிற்காக போதுமானகருவிகள் வாங்கி வினியோகிக்கப் பட வேண்டும். OPTIC FIBRE கேபிள்களை பதிப்பதற்கும். TRANSMISSION NETWORK ஜ பலப்படுத்துவதற்கும் சிறப்பு கவனம் செலுத்தப்பட வேண்டும்.

5. கடந்த 14 ஆண்டு காலமாக மாற்றாமல் உள்ள BSNLன் சொத்துக்களை ஒரு குறிப்பிட்ட கால இடைவெளிக்குள் BSNLன் பெயரில் மாற்ற வேண்டும்.

6. குழப்பமான, சிக்கல் மிகுந்த மனித வள பிரச்சனைகளை தீர்வு காணாமல், MTNLன் தற்போதைய கடன்களை அரசு முழுமையாக ஏற்றுக் கொள்ளாமல், MTNLன் விற்கப்பட்ட பங்குகளை அரசு முழுமையாக திரும்ப வாங்காமல் BSNL - MTNL ஆகியவற்றை இணைப்பது எதிர்விணைகளை உருவாக்கும். ஏர் இந்தியா மற்றும் இந்தியன் ஏர்லைன்ஸ் இணைப்பின் மோசமான அனுபவம் நம் கண் முன்னே உள்ளது. அதனால் போராட்டங்களும், எதிர்மறை வளர்ச்சியுமே உள்ளது. எனவே இது போன்ற இணைப்பு என்பது BSNL மற்றும் MTNL ஆகிய இரு நிறுவனங்களுக்கும் ஆபத்தாக முடியும்.



7. BSNL இடமிருந்து முறையற்று வசூலிக்கப்பட்ட பணத்தை திருப்பித் தரவேண்டும். BSNL ன் நிதி நிலையை கணக்கில் கொண்டும், BSNL ஜ் புத்தாக்கம் செய்ய வேண்டும் என்ற அரசின் முடிவின் படியும், தனது சேவையை மேம்படுத்தவும், கூடுதல் கட்டணம் செலுத்தாமல் வருவாயை உயர்த்தவும் தனது ஸ்பெக்ட்ரத்தை வர்த்தகம் செய்து கொள்ள வேண்டும்.

8. BSNL ல் இணைந்துள்ள DOT ஊழியர்களுக்கான ஓய்வுதிய பங்கீடு என்பது வாங்கும் ஊதியத்தின் அடிப்படையில் இருக்க வேண்டுமே ஒழிய மிகப்பெரிய அநீதியான சம்பள விகிதத்தின் உயர்ந்த பட்ச அளவு என்பதாக இருக்கக் கூடாது.

9. BSNL இடம் உள்ள 900 MHz band ல் 1.2MHz ஜ் BSNL ஒப்படைக்க வேண்டும் என்கிற ட்ராயின் பரிந்துரையை ஒட்டு மொத்தமாக நிராகரிக்க வேண்டும்.

10. மௌயிப்பட கமிட்டியின் பரிந்துரைகளை ஒட்டுமொத்தமாக நிராகரிக்க வேண்டும்.

11. அரசின் சமூக கடமைகளை நிறைவேற்றுவதற்காக அதன் உருவாக்கத்தின் போது BSNL க்கு வழங்கப்பட்ட கொள்கை கடப்பாட்டின் அடிப்படையில் எதிர்காலத்தில் வழங்கப்பட உள்ள ஸ்பெக்ட்ரமும் சேர்த்து அனைத்து ஸ்பெக்ட்ரங்களும் இலவசமாக வழங்கப்பட வேண்டும்.

12. BSNL ன் வளர்ச்சி நடவடிக்கைகளுக்கு தேவையான நிதியினை அரசின் நிதி நிறுவனங்களிடம் இருந்து BSNL நிறுவனத்திற்கு SOFT LOAN அரசு ஏற்பாடு செய்ய வேண்டும்.

13. ப்ராட்பேண்ட் BSNL சேவைகளை சேவைகளின் ஒரு பகுதியாக இருக்கும்படி BBNL ஜ் BSNL உடன் இணைக்க வேண்டும்.

14. 3G மற்றும் BWA ஸ்பெக்ட்ரங்களை போல 4G சேவைகளை வழங்குவதற்கான ஸ்பெக்ட்ரங்களை முன்கூட்டியே இலவசமாக BSNL நிறுவனத்திற்கு வழங்க வேண்டும்.

15. BSNL நிறுவனம், திரும்ப வழங்கிய BWA ஸ்பெக்ட்ரத்திற்கான பணத்தை அரசு, வருங்காலத்தில் BSNL நிறுவனம் அரசுக்கு

செலுத்த வேண்டிய தொகையில் கழித்துக் கொள்ளலாம் என்று அரசு ஏற்கனவே செய்த முடிவினை மறு பரிசீலனை செய்து அதன் விஸ்தரிப்பிற்காக உடனடியாக BSNL க்கு வழங்க வேண்டும்.

16. 2007க்கும் முன்பும் பின்பும் ஓய்வு பெற்றவர்களுக்கு 78.2 சதவிகித பஞ்சப்படி இணைப்பிற்கான அமைச்சரவை குறிப்பை காலந்தாழ்த்தாமல் உடனடியாக தயாரித்து அமைச்சரவைக்கு வழங்க வேண்டும்.

17. ஊதிய மாற்றம் நடைபெறும் சமயத்தில் எல்லாம் ஓய்வுதிய மாற்றமும் செய்யப்பட வேண்டும்.

18. BSNL உருவாக்கப்பட்டதில் இருந்து இதுவரை 1,30,000 ஊழியர்கள் ஓய்வு பெற்றுள்ளதால் ஏற்பட்டுள்ள ஊழியர் பற்றாக்குறையை சரிக்ட்டவும், எந்த ஒரு நிறுவனத்திற்கம் தேவையான புது ரத்தம் பாய்ச்சலும், உடனடியாக ஆளெடுப்பு நடத்த வேண்டும்.

19. மத்திய, மாநில அரசு மற்றும் பொதுத்துறை நிறுவனங்களும் BSNL சேவையை மட்டுமே பயன் படுத்த வேண்டும் என்பதை கட்டாயமாக்கப்பட வேண்டும்.

20. தேவைக்கேற்ப வெளிச்சந்தையில் கருவிகளை வாங்குவதற்கு ஏதுவாக 30 சதமான கருவிகளை ITI நிறுவனத்திடம் இருந்து கண்டிப்பாக வாங்க வேண்டும் என்ற முடிவினை திரும்பப் பெற வேண்டும்.

தோழர்களே, BSNL நிறுவனம் நமது கண்ணின் ஒளி. நமது உயிர் மூச்சு, அதனை அரசு சீர்குலைக்க தொடர்ந்து எடுத்து வரும் முயற்சிகளை முறியடிக்கவும், நமது உயிரினும் மேலான BSNL ஜ் காத்திடவும் போர்க்கால அடிப்படையில் செயல்பட வேண்டும். பொது மக்களின் ஆதரவோடு பொது மக்கள் நலன் காக்க, தேச நலன் காக்க FORUM எடுத்துள்ள அனைத்து முடிவுகளையும் சிரமேற்கொண்டு செயல் பட வேண்டிய காலமிது. ஒற்றை மனிதனாய் எழுந்து நிற்போம். உறுதியுடன் செயல்படுவோம். இறுதி வெற்றி என்பதே நமது நலன் கொள்வோம்.



அக்வெ இந்திய நிர்வாகிகள்



அக்வெ இந்தியத் தலைவர் தோழர். V.A.N. மங்குதி

தோழர். P.இந்திய உதவாயற்றியலைது

அகில நெந்திய மாநாட்டில் சார்பாளர்கள்

